



NOVEMBER 04, 2025
AKASHAVANI - DHARWAD
PRADESH SAMACHARA (KANNADA) 12.00 P.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ವಿಜಯಪುರ ಜಿಲ್ಲೆಯಲ್ಲಿ, ಒಟ್ಟು 846 ಶುದ್ಧ ಕುಡಿಯುವ ನೀರಿನ ಘಟಕಗಳನ್ನು ಸ್ಥಾಪಿಸಲಾಗಿದ್ದು, 596 ಘಟಕಗಳು ಕಾರ್ಯನಿರ್ವಹಿಸುತ್ತಿವೆ ಎಂದು, ಗ್ರಾಮೀಣ ಕುಡಿಯುವ ನೀರು ಮತ್ತು ನೈರ್ಮಲ್ಯ ವಿಭಾಗದ, ಕಾರ್ಯನಿರ್ವಾಹಕ ಅಭಿಯಂತರ, ಎಸ್. ತಾರಾನಾಥ್ ತಿಳಿಸಿದ್ದಾರೆ.

<><><>

ಎಸ್. ತಾರಾನಾಥ್ ದ್ವಿನಿ 35 ಸೆಕೆಂಡುಗಳು

<><><>

ವಿಜಯಪುರ ನಗರದಲ್ಲಿ, ಇಂದು ಬೆಳಿಗ್ಗೆ 7 ಗಂಟೆ 49 ನಿಮಿಷಕ್ಕೆ, ಲಘು ಭೂ ಕಂಪನವಾಗಿದೆ. ರಿಕ್ಟರ್ ಮಾಪಕದಲ್ಲಿ, 2 ದಶಾಂಶ 9 ರಷ್ಟು ಭೂ ಕಂಪನ ಸಂಭವಿಸಿದೆ ಎಂದು, ರಾಜ್ಯ ನೈಸರ್ಗಿಕ ವಿಕೋಪ ಉಸ್ತುವಾರಿ ಕೇಂದ್ರ, ತಿಳಿಸಿದೆ. ನಗರ ಹೊರವಲಯದ ಭೂತನಾಳ ತಾಂಡಾ, ಭೂಕಂಪನದ ಕೇಂದ್ರ ಬಿಂದುವಾಗಿದ್ದು, 5 ಕಿಲೋ ಮೀಟರ್ ಆಳದಲ್ಲಿ ಸಂಭವಿಸಿ, ಭಾರೀ ಸದ್ದು ಮತ್ತು ತೀವ್ರ ಕಂಪನ ಅನುಭವಕ್ಕೆ ಬಂತು ಎಂದು, ಸ್ಥಳೀಯರು ತಿಳಿಸಿದ್ದಾರೆ. ಗಾಬರಿಪಡಬೇಕಾದ ಅವಶ್ಯಕತೆ ಇಲ್ಲ ಎಂದು, ಜಿಲ್ಲಾಡಳಿತ ಸ್ಪಷ್ಟ ಪಡಿಸಿದೆ.

<><><>

ಕೇಂದ್ರ ಪುರಸ್ಕೃತ, ಪ್ರಧಾನಮಂತ್ರಿ ಆವಾಸ ಯೋಜನೆ - ಪಿ.ಎಂ.ಎ.ವೈ. ಅಡಿ, ರಾಜ್ಯ ಕೊಳೆಗೇರಿ ಅಭಿವೃದ್ಧಿ ಮಂಡಳಿ, ಧಾರವಾಡ ಜಿಲ್ಲೆ, ಹುಬ್ಬಳ್ಳಿ ತಾಲೂಕು, ಮಂಟೂರ ರಸ್ತೆ, ಹೊಸಯಲ್ಲಾಪುರ ಗ್ರಾಮದಲ್ಲಿ, ನಿರ್ಮಿಸಿರುವ ಮನೆಗಳನ್ನು, ಫಲಾನುಭವಿಗಳಿಗೆ, ಈ ತಿಂಗಳ 29 ರಂದು, ಹಸ್ತಾಂತರಿಸಲಿದೆ. ರಾಜ್ಯ ಕೊಳೆಗೇರಿ ಅಭಿವೃದ್ಧಿ ಮಂಡಳಿ ಅಧ್ಯಕ್ಷ, ಪ್ರಸಾದ ಅಬ್ಬಯ್ಯ, ಜಿಲ್ಲಾಧಿಕಾರಿ ದಿವ್ಯಾ ಪ್ರಭು ಸೇರಿದಂತೆ, ಜಿಲ್ಲಾಡಳಿತದ ಹಿರಿಯ ಅಧಿಕಾರಿಗಳೊಂದಿಗೆ, ಸ್ಥಳಕ್ಕೆ ಭೇಟಿ ನೀಡಿ, ಅಂತಿಮ ಹಂತದ ಸಿದ್ಧತೆಗಳನ್ನು ಪರಿಶೀಲಿಸಿದರು.

<><><>

ಹೆಣ್ಣು ಮಕ್ಕಳಿಗೆ ರಕ್ಷಣೆ ಒದಗಿಸುವ, 'ಅಕ್ಕಾ ಪಡೆ' ರಚನೆ ಕುರಿತು, ಗೃಹ ಇಲಾಖೆಯ ಹಿರಿಯ ಅಧಿಕಾರಿಗಳೊಂದಿಗೆ, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ ಸಚಿವರಾದ, ಲಕ್ಷ್ಮೀ ಹೆಬ್ಬಾಳೂರ, ಬೆಂಗಳೂರಿನ ವಿಧಾನಸೌಧದ, ತಮ್ಮ ಕಚೇರಿಯಲ್ಲಿ, ಹಿರಿಯ ಪೊಲೀಸ್ ಅಧಿಕಾರಿಗಳೊಂದಿಗೆ, ಪೂರ್ವಭಾವಿ ಸಭೆ ನಡೆಸಿದರು. ಈ ತಿಂಗಳ 19 ರಂದು, ಬೆಂಗಳೂರಿನ ಕಂಠೀರವ ಕ್ರೀಡಾಂಗಣದಲ್ಲಿ, ಅಂಗನವಾಡಿ ಸುರ್ವಣ ಮಹೋತ್ಸವದಲ್ಲಿ, ಅಕ್ಕಾ ಪಡೆಗೆ ಚಾಲನೆ ನೀಡಲಾಗುತ್ತಿದೆ, ಎಂದು, ಎಕ್ಸ್ ಮಾಧ್ಯಮದಲ್ಲಿ ಅವರು, ಮಾಹಿತಿ ನೀಡಿದ್ದಾರೆ.

<><><>

8ನೇ ರಾಷ್ಟ್ರೀಯ, ಜಾನುವಾರು ರೋಗಗಳ ನಿಯಂತ್ರಣ ಯೋಜನೆ ಅಡಿ, ಗೊರಸುಗಳುಳ್ಳ, ಜಾನುವಾರುಗಳನ್ನು, ಕಾಲು ಬಾಯಿ ರೋಗದಿಂದ ಮುಕ್ತವಾಗಿಸಲು, ಲಸಿಕೆ ಹಾಕಿಸುವಂತೆ, ಶಿವಮೊಗ್ಗ ಜಿಲ್ಲೆ ಉಸ್ತುವಾರಿ ಸಚಿವ, ಮಧು ಬಂಗಾರಪ್ಪ, ಮನವಿ ಮಾಡಿದ್ದಾರೆ. ಪಶುಪಾಲನಾ ಮತ್ತು ಪಶು ವೈದ್ಯಕೀಯ ಇಲಾಖೆ, ಸೊರಬ ತಾಲೂಕು, ಗಿಣಿವಾಲ ಗ್ರಾಮದಲ್ಲಿ, ಲಸಿಕೆ ನೀಡಿಕೆಗೆ ಜಾಲನೆ ನೀಡಿ, ಮಾತನಾಡಿದರು. ಮನೆ, ಮನೆಗೆ ಭೇಟಿ ನೀಡಿ, 6 ತಿಂಗಳಿಗೊಮ್ಮೆ, ಉಚಿತವಾಗಿ ರಾಸುಗಳಿಗೆ ಲಸಿಕೆ ನೀಡಲಾಗುತ್ತಿದೆ. ಹೈನುಗಾರರು, ತಮ್ಮ ದನ-ಕರುಗಳಿಗೆ, ಡಿಸೆಂಬರ್ 2ರ ವರೆಗೆ ತಪ್ಪದೇ ಲಸಿಕೆ ಹಾಕಿಸಲು, ಸಚಿವರು ಮನವಿ ಮಾಡಿದರು.

<><><>

ಪ್ರತಿ ಟನ್ ಕಬ್ಬಿಗೆ ಯೋಗ್ಯ ಬೆಲೆ ನಿಗದಿ ಪಡಿಸುವಂತೆ, ಬೆಳಗಾವಿಯ, ಗುರ್ಲಾಪುರ ಕತ್ತರಿಯಲ್ಲಿ, ಕಳೆದ 5 ದಿನಗಳಿಂದ, ಕಬ್ಬು ಬೆಳೆಗಾರರು, ರಾಜ್ಯ ಹೆದ್ದಾರಿ ತಡೆದು, ಪ್ರತಿಭಟನೆ ನಡೆಸುತ್ತಿದ್ದಾರೆ. ಪ್ರತಿ ಟನ್ ಕಬ್ಬಿಗೆ 3 ಸಾವಿರದ 500 ರೂಪಾಯಿ ನಿಗದಿ ಪಡಿಸುವಂತೆ, ಸ್ಥಳಕ್ಕೆ ಭೇಟಿ ನೀಡಿದ್ದ, ಸಂಸದ ಜಗದೀಶ ಶೆಟ್ಟರ್, ರೈತರ ಪರವಾಗಿ, ರಾಜ್ಯ ಸರ್ಕಾರವನ್ನು ಒತ್ತಾಯಿಸಿದರು.

<><><>

ಬಿಜೆಪಿ ರಾಜ್ಯಾಧ್ಯಕ್ಷ, ಬಿ.ವೈ. ವಿಜಯೇಂದ್ರ, ಪ್ರತಿಭಟನಾ ನಿರತ ಸ್ಥಳಕ್ಕೆ ಭೇಟಿ ನೀಡಿ, ಕಬ್ಬು ಬೆಳೆಗಾರರೊಂದಿಗೆ, ಸಮಾಲೋಚಿಸುತ್ತಿದ್ದಾರೆ.

<><><>

ವಿಧಾನಸಭೆ ವಿಪಕ್ಷ ನಾಯಕ ಆರ್.ಅಶೋಕ ಎಕ್ಸ್ ಮಾಧ್ಯಮದಲ್ಲಿ, ಬೆಳಗಾವಿ, ಬಾಗಲಕೋಟೆಯಲ್ಲಿ ಕಬ್ಬು ಬೆಳೆಗಾರರು, ಕಳೆದ 5-6 ದಿನಗಳಿಂದ, ಹೆದ್ದಾರಿ ತಡೆದು ಪ್ರತಿಭಟನೆ ನಡೆಸುತ್ತಿದ್ದರೂ, ರೈತರು ಅಸಹಾಯಕರಾಗಿ, ವಿಷ ಕುಡಿದರೂ, ರಾಜ್ಯ ಸರ್ಕಾರ ಸ್ಪಂದಿಸುತ್ತಿಲ್ಲ ಎಂದು, ಆರೋಪಿಸಿದ್ದಾರೆ.

<><><>

ಪಂಚಖಾತ್ರಿ ಯೋಜನೆಗಳಲ್ಲಿ ಒಂದಾದ, ಗೃಹ ಲಕ್ಷ್ಮೀ ಹಣದಿಂದ, ಸರ್ಕಾರಿ ಶಾಲೆಗೆ, ಕುಡಿಯುವ ನೀರಿನ ವ್ಯವಸ್ಥೆ ಕಲ್ಪಿಸಿದ, ಮಂಡ್ಯ ಜಿಲ್ಲೆ, ಶ್ರೀರಂಗಪಟ್ಟಣ ತಾಲೂಕಿನ, ವಿಜಯಲಕ್ಷ್ಮೀ ಅವರನ್ನು, ಮಂಡ್ಯ ಜಿಲ್ಲೆ ಉಸ್ತುವಾರಿ ಸಚಿವ, ಎನ್. ಚಲುವರಾಯಸ್ವಾಮಿ ಸನ್ಮಾನಿಸಿದರು. ಮಂಡ್ಯದಲ್ಲಿ ಆಯೋಜಿಸಿದ್ದ, ಗ್ಯಾರಂಟಿ ಯೋಜನೆಗಳ, ಪ್ರಗತಿ ಪರಿಶೀಲಿಸಿ, ಅವರು ಮಾತನಾಡಿದರು. ಗ್ಯಾರಂಟಿ ಯೋಜನೆಯನ್ನು, ರಾಜ್ಯ ಸರ್ಕಾರ, ಬಡವರ ಜೀವನ ಮಟ್ಟ ಸುಧಾರಣೆಗಾಗಿ ಜಾರಿಗೆ ತಂದಿದೆ. ಇತರೆ ರಾಜ್ಯಗಳಿಗೆ ಈ ಯೋಜನೆ ಅನುಕರಣೀಯ ಮಾದರಿ ಎನಿಸಿದೆ. ದೇಶದಲ್ಲಿಯೇ ಕರ್ನಾಟಕ, ಈಗ ತಲಾ ಆದಾಯದಲ್ಲಿ, ಅಗ್ರ ಸ್ಥಾನದಲ್ಲಿದೆ, ಎಂದರು.

<><><>

ವಿಜಯಪುರ ಜಿಲ್ಲೆ, ಬಾಬಾನಗರದ ಪ್ರಗತಿಪರ ಕೃಷಿಕ, ಸಿದ್ದಾಮಪ್ಪ ಬಿರಾದಾರ, ತಮ್ಮ 1 ಎಕರೆ ಭೂಮಿಯಲ್ಲಿ, ಸಾವಯವ ಕೃಷಿ ಮೂಲಕ, ರೆಡ್ ಡೈಮಂಡ್ ತಳಿಯ, ಪೇರಲ ಹಣ್ಣು ಬೆಳೆಯುತ್ತಿದ್ದಾರೆ. ಗುಜರಾತ್ ನಿಂದ ಈ ವಿಶೇ ' ತಳಿಯ ಬೀಜ ತರಿಸಿ, ಹಣ್ಣು ಬೆಳೆದಿರುವುದಾಗಿ ತಿಳಿಸಿದ ಅವರು, ನೀರು ಹೆಚ್ಚು ಬೇಡುವ ಈ ಪೇರಲ ತಳಿಗೆ, ಜಿಲ್ಲಾ ಉಸ್ತುವಾರಿ ಸಚಿವ ಎಂ.ಬಿ. ಪಾಟೀಲ ಅವರ, ನೀರಾವರಿ ಯೋಜನೆಗಳಿಂದ, ತಮಗೆ ತುಂಬ ನೆರವಾಗಿದೆ ಎಂದು, ತಿಳಿಸಿದ್ದಾರೆ. ವ 'Fಕ್ಕೆ 2 ಬಾರಿ ಕೊಯ್ಲು ಮಾಡಬಹುದಾದ, ವಜ್ರ ತಳಿ ಪೇರಲ ಹಣ್ಣಿನಿಂದ, ವಾರ್ಷಿಕ 7 ರಿಂದ 8 ಲಕ್ಷ ರೂಪಾಯಿ, ಆದಾಯ ಗಳಿಸಬಹುದು ಎಂದಿದ್ದಾರೆ.

<><><>

ಸರಕು ಮತ್ತು ಸೇವಾ ತೆರಿಗೆ, ನೆಕ್ಸ್‌ಟೆ ಜೆನ್ ಜಿ.ಎಸ್.ಟಿ., 2ನೇ ಆವೃತ್ತಿ ಪರಿಷ್ಕರಣೆ ಮೂಲಕ, ಜಿ.ಎಸ್.ಟಿ. ಬಚತ್ ಉತ್ಸವ್ ಕಳೆದ, ಸೆಪ್ಟೆಂಬರ್ 22 ರಿಂದ, ಆರಂಭವಾಗಿದೆ. ಜಿ.ಎಸ್.ಟಿ. ಕರ ದರ ಇಳಿಕೆಯಿಂದ, ಪ್ರವಾಸೋದ್ಯಮ ಕ್ಷೇತ್ರಕ್ಕೆ, ಗಣನೀಯ ಲಾಭವಾಗಿದೆ. ಒಂದು ರಾತ್ರಿ ವಾಸ್ತವ್ಯಕ್ಕೆ, ಏಳು ಸಾವಿರದ ಐನೂರು ರೂಪಾಯಿಗಿಂತ, ಕಡಿಮೆ ಬೆಲೆ ಆಕರಿಸುವ, ಹೋಟೆಲ್ ವಾಸ್ತವ್ಯದ ಮೇಲಿನ, ಜಿ.ಎಸ್.ಟಿ.ಯನ್ನು ಶೇಕಡ 12 ರಿಂದ ಶೇಕಡ 5ಕ್ಕೆ ಇಳಿಸಲಾಗಿದೆ.

<><><>

10 ಕ್ಕೂ ಹೆಚ್ಚು ಜನರ ಆಸನ ಸಾಮರ್ಥ್ಯವಿರುವ, ಬಸ್‌ಗಳ ಮೇಲಿನ, ಜಿ.ಎಸ್.ಟಿ. ದರವನ್ನು, ಶೇಕಡ 28 ರಿಂದ ಶೇಕಡ 18 ಕ್ಕೆ ಇಳಿಸಲಾಗಿದೆ. ತೆರಿಗೆ ಕಡಿತ, ಪ್ರಯಾಣವನ್ನು ಶ್ರೀ ಸಾಮಾನ್ಯರ ಕೈಗೆಟುಕುವಂತೆ, ಸ್ಥಳೀಯ ಕುಶಲಕರ್ಮಿಗಳನ್ನು ಬೆಂಬಲಿಸಿ, ಆಧಿತ್ಯ ಹಾಗೂ ಮೂಲಸೌಕರ್ಯವನ್ನು ಉತ್ತೇಜಿಸುತ್ತಿದೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ ಮಧ್ಯಾಹ್ನ 1 ಗಂಟೆ 10 ನಿಮಿಷಕ್ಕೆ.